

تشکیل قوائیں اسلامی کے مراحل

مفہوم مجدد العلیؒ، ادارہ تحقیقات اسلامی

اس کے علاوہ بعض مواقع ایسے پیش آ جاتے ہیں جہاں فعل مباح اس کے ترک پر ترجیح ہو جاتا ہے۔ اور بعض مواقع ایسے ہیں جہاں خصوصیت کے ساتھ شارع علیہ السلام کا قصد مباح کے ترک سے متعلق ہوتا ہے مثلاً طلاق کا باوجود مباح ہونے کے مبوض ہونا۔ اسی طرح ہبہ و لعب مباح ہیں۔ لیکن اس کے باوجود ان کی مذمت کی کمی ہے وغیرہ لے

اس اشکال کے جواب میں علامہ شاطبی لکھتے ہیں:- شارع کے نزدیک مباح وہی ہے، جس میں فعل و ترک دونوں مساوی ہوں۔ لہذا جہاں کسی مباح کی ایک جانب کو دوسری جانب پر ترجیح ہو جائے تو پھر یہ مباح، مباح ہونے سے خارج ہوتا ہے۔ یا تو اس لئے کہ اب اس کی حقیقت اباحت شری یا اس لئے کہ وہ اگرچہ اصل کے اعتبار سے مباح تھا لیکن اب ایک خارجی امر کی بنا پر مباح ہونے سے خارج ہو گیا، اور یہ بات مسلم ہے کہ مباح مختلف مقاصد اور امور خارجیہ کے اعتبار سے کبھی غیر مباح ہو جاتا ہے گے اس خلاصہ تقریر سے یہ امر واضح ہوتا ہے کہ مباح 'من جیشت هو' وہی ہے جو قابل تبدل و تغیر ہو۔ اور خارجی حالات و حوادث کے تحت اس کی کسی ایک جہت کو تقيید وغیرہ کے ساتھ ترجیح دے دی جائے۔ اور جب تک وہ خارجی منفرد و علت باقی رہے، اس وقت تک وہ پابندی صحیح اور باقی متصور ہو۔ پھر اگر کسی دوسرے وقت میں اس کی دوسری جانب کے ترجیح کے علل و اسباب پیدا ہو جائیں تو اول ناقابل عمل قرار پا کر جانب مرجوح قرار پائے گی۔ چنانچہ علامہ موصوف اسی مباح کی بحث میں اپنی تقریر کو جاری رکھتے ہوئے مثلاً فرماتے ہیں:-

جب کوئی بچہ ہُن ادراک اور حیوٰت فہم و حفظ معاملات کے درجہ کو پہنچ جائے تو اس وقت اس کے مربی پر یہ ضروری ہوتا ہے کہ معاشرتی زندگی میں اس بچے کے فطری رجحان پر عزور کرتے ہوئے اس کی تربیت کی بنیار کھے۔ مثلاً اگر بچہ کی طبیعت کا رجحان تعلیم و علم کی طرف ہے تو بچہ کے سرپرست پر لازم ہو جاتا ہے کہ وہ بچہ کو اس سلسلہ سے متعلق کر دے۔ اب اگر مختلف علوم میں سے کسی مخصوص علم کی طرف اس کی طبیعت کامیلان ہو جائے تو اس وقت لازم ہے کہ اسے اسی مخصوص علم کے معلمین کے سپرد کیا جائے تاکہ وہ بچہ کی طبیعت اور رجحان کے پیش نظر اس کو تعلیم و تربیت دیں۔ لیکن اگر کسی دوسرے وقت میں اس بچہ کی طبیعت کا رجحان کسی دوسرے مخصوص علم کی طرف ہو جاتا ہے اور پہلے علم سے اس کو کوئی دلچسپی نہیں رہتی تو ایسی صورت میں مربی پر لازم ہو گا کہ سابق سلسلہ کو ختم کر کے دوسری جانب کو اختیار کرے بلکہ مخصوص فرماتے ہیں:-

فَإِذَا فَرَضْتَ مِثْلًا وَاحِدًا مِن الصَّيْانِ ظَهَرَ عَلَيْهِ مُسْنَادُ ادْرَاكٍ وَجَوْدَةٍ فَهُمْ رُوْفُورٌ حَفْظُ لِمَاءٍ
سَعَ وَانْ سَكَانٌ مَشَارِحٌ كَافِي غَيْرِ ذَلِكَ مِن الْأَوْصَافِ مِيلٌ بِهِ نَخْوَذُ لَكَ الْقَصْدَ وَهَذَا وَاجِبٌ عَلَى النَّاظِرِ
فِيهِ مِنْ حِيثُ الْجَمْلَةِ مِنْ أَعْمَالِ الْمَاهِرِ حِجَّا فِيهِ مِنْ الْقِيَامِ يَصْلَحُهُ التَّعْلِيمُ فَطَلَبَ بِالْعِلْمِ وَادْبَرَ
بِالْأَدَابِ الْمُشْتَرِكَةِ يَجْمِعُ الْعِلُومَ وَلَا يَدِدُ إِنْ يَمَالُ إِلَى بَعْضٍ فَيُوْخَذُ بِهِ وَلِيَعْنَى عَلَيْهِ وَلِكَنْ عَلَى
الْتَّرْسِيَّ الذَّى نَصَ عَلَيْهِ رِبَّا يَنْوِي الْعِلْمَاً - فَإِذَا دَخَلَ فِي ذَلِكَ الْبَعْضِ فَمَا لَهُ بِهِ طَبِيعَهُ إِلَيْهِ عَلَى
الْخُصُوصِ وَالْحَبَّةِ أَكْثَرُ مِنْ غَيْرِهِ تَرْكُ وَمَا هُبَّهُ وَحْضُ بِأَهْلِهِ فَوْجِبٌ عَلَيْهِمْ أَنْ يَأْصِنُوهُ فِيهِ
حَتَّى يَأْخُذَ مِنْهُ مَا قَدِرَ لَهُ مِنْ غَيْرِ أَهْمَالٍ لَهُ - وَلَا تَرْكٌ لِمَرَاعَاتِهِ شَعَانٌ وَقَتْهُنَالَكَ
نَحْنُ وَانْ طَلَبَ الْأَخْذَ فِي غَيْرِهِ أَوْ طَلَبَ بِهِ فَعُلِّمَ مَعَهُ فِيهِ مَا فَعَلَ قَبْلَهُ هَكَذَا إِلَى إِنْ يَسْتَهِنَّ
اس پوری تقریر یے یہ امر واضح ہو جاتا ہے کہ مباحث کا درجہ اپنی وضاحتی حیثیت میں ایسا رجہ ہے جو تغیر پذیری کے قابل ہو اور اس سے عالم انسانی کے تجدید حاجات و ضروریات کے تقاضے پورے ہوتے رہیں۔ اور المواقف کی جس عبارت سے ماہماہہ بینات نے تبصرہ میں اپنے دعویٰ پر استدلال کیا ہے، وہی عبارت اس کی دلیل ہے کہ مباحث خارجی عوارض کے ذریعہ متبدل ہوتا رہتا ہے۔ اور صاحب المواقف نے اسے امثلہ کے ذریعہ ثابت کیا ہے۔ چنانچہ علامہ شاطبی کی اس عبارت میں دعویٰ کہیں موجود نہیں کہ مباحث شرعاً کا متبدل

مداخلت فی الدین ہے۔ نیز اس سے یہ ثابت ہو جاتا ہے کہ علامہ شاطبی کے نزدیک مباح شرعی، مباح کی کوئی ایسی قسم نہیں ہے جو مباح الاصل کی متعابل ہو، بلکہ جن امور کو مباح الاصل تصور کیا جائے گا وہ تمام و کمال مباح شرعی کہلانے کے مسخر ہیں، اس لئے کہ ان تمام مباحات کے حق میں نصوص کتاب الشوشت موجود ہیں۔ اور مباح شرعی کی یہی تعریف کی گئی ہے کہ جس مباح کے متعلق کوئی نفس وارد ہو وہ مباح شرعی کہا جائے گا۔

(۲) اور مستচنیٰ کی جس عبارت میں مباح کے اقسام بیان کرتے ہوئے ایک قسم کو مباح شرعی کے نام سے موسم کیا گیا ہے، اس عبارت سے امام عزیزؑ کا یہ مقصد نہیں ہے کہ مباح شرعی اور مباح الاصل کی دو قسموں کو ثابت کر کے مباح شرعی کے تبدل کو منوع قرار دیا جائے۔ (اور اس کو مداخلت فی الدین تصور کیا جائے) بلکہ لعنوان (مسلسل) یہ ثابت کرنا ہے کہ اہل السنۃ کے مقابلے میں فرقہ معتزلہ احکام شرعیہ کے اقسام میں نفس مباح کو داخل نہیں تصور کرتے۔ اس فرقہ کے نزدیک مکلفین کے افعال پر جو احکام مرتب ہوتے ہیں، وہ صرف چار ہیں۔ واجب، محظوظ، مندوب، منکروہ (ان کے اقسام میں بھی معتزلہ کا اختلاف ہے) اور اپنی سابقہ بحث میں امام عزیزؑ نے اسی کو بیان کیا ہے۔ لہذا ان کا اس عبارت میں (من الشرع) فرمائے کا وہ مطلب نہیں ہے جو سمجھا گیا ہے۔ عرض کر مباح دو قسم کا ہے ایک شرعی اور دوسرا مباح الاصل۔ اور شرعی کا تبدل خواہ مخواہ جائز نہیں۔

عرض مسلسلہ کی ایتدائی عبارت ملاحظہ ہو، جس میں مباح کے معنی بنظر معتزلہ بیان کرتے ہوئے فرمایا ہے :- فمعنی ابادۃ الشرع شیئاً: انه تركه على ما كان عليه قبل ورود السمع و لم يغير حکمه، وكل ما لم يثبت تحریکہ ولا وجوبہ بقی على نفی الاصل، فغير عنہ بالملحاح وهذا الله عنور له

پس شریعت کی کسی شے کو مباح کرنے کے یعنی ہیں کہ شرع کے وارد ہونے سے قبل شے جس حالت پر تھی اسی حالت پر اس کو چھوڑ دیا گیا ہے۔ اور حکم میں کوئی تغیر نہیں کیا گیا ہے، اور وہ شے جس کی تحریم ثابت نہ ہو اور نہ اس کا وجوب ثابت ہو لپٹے اصلی معنی پرباقی رہتی ہے، اس کو مباح سے تغیر کیا جاتا ہے

اور یہ معنی قابل عورت ہے۔ یعنی (معترض) کے نزدیک کسی شے کی اباحت کے یہ معنی ہوتے کہ دلیل سمعی کے وارد ہونے سے قبل شے جس حالت پر تھی اس کو شرعاً نے بغیر کسی تغیر کے اس کی سابقہ حالت پر تھوڑا دیا اور جس شے کا وجوب یا اس کی حرمت (شرع) کی طرف سے ثابت نہ ہو، انفی اصل پر باقی رہے گی اور اسی کو شرعاً مباح کے لفظ سے تغیر کرتی ہے۔ اور معتبر کا بقول اس قابل ہے کہ اس پر عورت کیا جائے۔ اس کے بعد امام غزالی^ر (وَهَذَا اللَّهُ عَنْهُ) کی بنیاد پر (وَكَشْفُ الْعَطَاءِ عَنْهُ) کی عبارت سے اس کی تشریح فرماتے ہیں کہ اس کے پیش نظر یہ حیناً اقسام پیدا ہو سکتے ہیں، پھر ان تین اقسام پر مشتمل عبارت کو بیان کیا ہے، جو کتاب "مجموعہ توانین اسلام" کے تبصرہ نگار نے نقل کی ہے۔ لیکن اس صحن میں موصوف نے امام غزالی کی اس عبارت کی طرف کوئی توجہ نہیں فرمائی جو اس کے بعد ان اقسام پر اعتراض کرتے ہوئے کتاب میں موجود ہے۔ امام غزالی نے تیسرا قسم (جس میں تغیر کا خطاب موجود ہے، بلکہ کسی دوسری سمعی دلیل سے یہ سمجھا جاتا ہو کہ اس کے نزد و فعل میں کوئی حرج نہیں اور اگر یہ دلیل نہ ہوتی تو عقل لا یہی سمجھا جاتا کہ اس کے نزد و فعل دونوں مساوی ہیں) پر (فَهَذَا فِيهِ نَظَرٌ إِذَا جَمِيعٌ عَلَيْهِ دَلِيلُ الْعُقْلِ وَالسَّمْعِ۔ پس یہ محل اعتراض ہے، اس لئے کہ اس میں دلیل عقلی اور نقلی دونوں جمع ہیں) فرمائے اعتراض کر دیا ہے۔ جس کے معنی یہ ہیں کہ اس قسم کو نہ مباح شرعی کہہ سکتے ہیں اور نہ مباح اصلی۔ اس کے بعد سپر دوسری دو قسموں پر بھی یہ اعتراض کیا ہے

وَفِي الْطَّرْفَيْنِ الْآخَرَيْنِ إِيْضًا نَظَرٌ، اذ يمکن ان يقال: قول الشارع ان شئت فقم وان شئت فاقعد: ليس بتجدد يد حكم، بل هو تقرير للحكم السابق. ومعنى تقريره انه ليس بغير امرره، بل يتركه على ما هو عليه فليس بذلك امراً احادثاً بالشرع فلا يكوت شرعاً. واما الطرف الآخر وهو الذي لم يمكنا فيه خطاب ولا دليل فيمكن ايضاً انكاره بأن يقال: قد دل السمع على ان مالم يرد فيه طلب فعل ولا طلب ترك فالملتفت فيه مخيراً هذ ادلیل على العموم فيما لا تیناها من الافعال، فلا يبقى فعل الا مدلولاً عليه من جهة الشرع ف تكون اباحتة من الشرع له

اور دوسری دونوں صورتوں پر بھی اعتراض وارد ہوتا ہے۔ اس لئے کہ یہ کہنا ممکن ہے۔ شریعت کا یہ حکم دنیا کر تم چاہو کھڑے ہو جاؤ چاہو مبیٹھ جاؤ۔ اس میں کوئی جدید حکم نہیں ہے، بلکہ یہ (کلام) اسی سابق حکم کو چنڈ کر دیتا ہے۔ اور سختگی کا یہ مطلب ہے کہ اس مباح کا حکم متغیر نہیں ہوا بلکہ اس کو اس کی حالت پر جھوٹ دیا گیا تو یہ شریعت کی طرف سے کوئی جدید حکم نہ ہوا اس لئے اس کو مباح شرعی نہیں کہا جا سکتا۔ باقی رہی وہ قسم جس کے متعلق شرع نے کوئی تعرض نہیں کیا، نہ صراحت نہ دلالت۔ تو اس قسم کے غیر شرعی ہونے کا بھی انکار کیا جاسکتا ہے۔ اس طرح کہ کہا جائے گا۔ شرع کی دلالت اس امر پر موجود ہے کہ جس شے کے فعل کا حکم یا اس کے ترک کا مطالبہ شرع نے نہ کیا ہو تو مخلف اس کے (فعل و ترک) میں مختار ہو گا، اور یہ ایک ایسی عام دلیل ہے کہ غیر متناہی افعال پر قائم ہے۔ اور اس حیثیت میں کوئی فعل الیابی نہیں رہتا جس کے لئے شرعی دلالت موجود نہ ہو لہذا یہ اباحت بھی شرعی قرار پائی۔

خلاصہ یہ ہے کہ جس مباح کے متعلق شارع کی طرف سے تحریر کا خطاب موجود ہو، وہ بھی مباح شرعی نہیں کہا جاسکتا۔ اس لئے کہ وہ خطاب حقیقت میں کوئی تجدیدی حکم نہیں ہوتا بلکہ حکم سابق کا ایسا ہوتا ہے۔ اور حکم سابق کے (بستور) اپنی حکم قائم رہنے کے اظہار کا مطلب یہی ہوتا ہے کہ شرع نے اس میں کوئی تغیر نہیں کیا ہے بلکہ جس حالت پر وہ حکم تھا، اسی پر اسے باقی رکھا۔ اور یہ شریعت کی جانب سے کوئی جدید حکم نہ ہوا۔ لہذا یہ مباح شرعی نہ کہا جائے گا۔ باقی رہی مباح کی وہ قسم جس سے شرع نے صراحتاً یا دلالت کسی طور پر کوئی تعرض نہیں کیا تو اس کے متعلق یہ کہا جاسکتا ہے کہ وہ مباح شرعی ہے کیونکہ دلیل سمعی سے یہ ثابت ہے کہ شریعت کی طرف سے جس امر کے فعل یا ترک کا مطالبہ نہ ہو تو مخلف اس فعل میں مختار ہو گا۔ اور یہ دلیل ایسی دلیل ہے جو انسان کے غیر متناہی افعال پر قائم ہوتی ہے۔

لہذا اب کوئی ایسا فعل باقی نہیں رہتا جس کو مباح شرعی نہ کہا جائے۔ غرض امام غزالی^۱ کی پوری تقریر کا ماحصل یہ ہوا کہ مباح کی جتنی اقسام پیدا ہو سکتی ہیں ان میں ایسی کوئی قسم نہیں ہے جو مباح غیر شرعی ہو بلکہ تمام اقسام کو مباح شرعی کے نام سے موسم کرنا ہو گا اور جس طرح اہل سنت نے اسے احکام کی اقسام میں ایک پانچویں قسم قرار دیا ہے وہ لسلیم کرنا ہو گا۔ اس تقریر سے یہ کہیں ثابت نہیں ہوتا کہ ایک قسم مباح شرعی ہے اور دوسری مباح الاصل ہے۔ مباح شرعی میں تبدل کیا جانا جائز نہ ہو گا اور یہ مداخلت فی الدین ہو گی اور مباح الاصل میں تغیر و تبدل جائز نہ ہو گا۔

اب اس پر دوسری طرح بھی عنور فرمائیں۔ امام غزالی نے علماء و فقہاء اہل سنت کی جانب سے مباح کی متعدد حدروں نقل کرنے کے بعد اس کی اپنے نظریہ کے تحت یہ تعریف کی ہے:-
بل حدۃ ائمۃ الذی ورد الاذن من اللہ تعالیٰ ب فعلہ و ترکہ۔ غیر مقرر و بنہدم فاعله و مددھ۔ و یکٹ ان یکدیبانہ الذی عرف الشرع ائمۃ لاصرض علیہ فی ترکہ ولا فعلہ ولا نفع من حیث فعلہ و ترکہ ۱۔

بکہ مباح کی تعریف یہ ہے کہ جس کے فعل و ترک دونوں جانبوں کو اللہ تعالیٰ کی طرف سے آزاد کھا کیا ہو۔ جس کا فاعل نہ ہر ای کا مستحق ہو گا نہ تعریف کا۔ اور اس طرح بھی مباح کی تعریف کی جاسکتی ہے۔ مباح وہ امر ہے جس کے متعلق شرع نے یہ بتلا یا ہم کہ اس کے ترک یا فعل کسی میں نہ کوئی ضرر ہے اور نہ کوئی نفع ہے مباح کی یہ تعریف اس امر پر صراحتاً دلالت کرتی ہے کہ مطلقاً مباح اس فعل کو کہتے ہیں جس کے فعل و ترک کے لئے اللہ تعالیٰ کی طرف سے اجازت دے دی گئی ہو اور جس کا فاعل و تارک قابل مرح و ذم نہ ہو۔ اور اس طرح بھی تعریف کی جاسکتی ہے، مباح وہ فعل ہے جس کے متعلق شارع نے یہ بتلا دیا ہو کہ اسے ترک کرنے یا اس پر عمل کرنے سے کوئی ضرر لاحق نہ ہو گا۔ اور نہ اس کے فعل و ترک سے کوئی اجر و ثواب کا حق پیدا ہو گا۔ مقام عنور ہے کہ ان دونوں تعریفوں میں سے اول تعریف میں ”ورد الاذن من اللہ“ کا جملہ اور دوسرا میں ”عرف الشرع“ کا جملہ مطقاً مباح کی تعریف میں آیا ہے۔ جس کے معنی یہ ہوئے کہ امام غزالیؒ کے نزدیک مباح بحکمیتہ شرعی ہی ہوتا ہے۔ اور جب مباح من کل جمہہ حکم شرعی ہے تو پھر تو ہر فرض کے مباح پر پابندی لگانا مادا خست فی الدین اور تاجائز ہو گا اور بڑے بڑے اخیار اُمت اس مداخلت فی الدین کی آتشیں لپیٹ میں آجاییں گے۔ اس سلسلے میں تبصرہ نگار نے حضرت عمرؓ کے عهد کا وہ واقعہ ذکر کیا ہے جس میں انہوں نے مہر کی زائد سے زائد مقدار مقر فرمادی تھی اور پھر ایک قریشی عورت کے قرآنی آیت کی طرف توجہ دلانے پر وہ پابندی اٹھائی تھی۔ موصوف نے اس واقعہ کو تفسیر فتح القدری سے نقل کیا ہے گہ اس کے بعد وہ لکھتے ہیں:-

”حضرت فاروق اعظم رضی اللہ عنہ خلیفہ راشد تھے۔ جناب رسول اللہ صلی اللہ علیہ وسلم نے

ان کی اور صدیق اکبرؒ کی اقتداء کا خاص طور پر حکم بھی دیا ہے۔ علاؤدہ اذیں شریعت کی نظر میں مہر کی زیادتی کچھ پسندیدہ چیز بھی نہیں ہے۔ تاہم حضرت فاروق اعظم کی تجدید (حد مقرر کرنا) درست نہیں سمجھی گئی کیونکہ مہر کی زیادتی مباحثات کی دوسری قسم میں داخل ہے اور قرآنی آیت اس پر دلالت کر رہی تھی۔“ مطلب یہ ہوا کہ مہر کی زیادتی چونکہ مباحثات مشرعیہ میں سے ہے اور مباح شرعی کے تبدل کا حق کسی کو نہیں۔ اور حضرت عمرؓ نے محسوس کیا کہ میں نے مباح شرعی پر پابندی لگا کر غلطی کی ہے، اس لئے آپ نے اس سے رجوع فرمایا۔

یہاں دوسری تفاصیل میں جانے سے قبل سب سے پہلے تو ہم یہ عرض کریں گے کہ فتح القدری منشوقہ روایت سے یہ مطلب کہ حضرت عمرؓ نے اس قریشی عورت کے اعتراض پر مباح شرعی میں مداخلت سے رجوع تھا کس طرح اخذ کیا گیا۔ کیا روایت میں یہ علت بیان کی گئی ہے! اگر یہ کہا جائے کہ صراحتاً تو نہیں البتہ دلالت یا اشارہ یا انتضاع ایسا ہے تو یہ سوال ہو گا کہ وہ کس طرح؟ اس کے بعد ہم یہ عرض کریں گے کہ یہ روایت ہمارے اس مقصد کی دلیل ہے کہ مباح من حيث ہو، حضرت عمرؓ کی نظر میں قابل تبدل تھا اور اسی پر احضنون نے یہ پابندی لگانی متفق تبصرہ نگار یہ فرمائی گے کہ صرف مباح الاصل ہونا پیش نظر تھا۔ جیسا کہ سڑک پر راستہ چلنایا فقصاب کا گوشت فروخت کرنا یا لباس پہنان لیکن ہماری نظر میں پابندی رکانے کے وقت بھی حضرت عمرؓ کی نظر میں یہ مباح شرعی ہی تھا۔ مباح الاصل تھا۔ جبکہ تبصرہ نگار خود مہر کی زائد مقدار کو اپنے ارشاد کے تحت ”علاؤدہ اذیں شریعت کی نظر میں مہر کی زیادتی کچھ پسندیدہ چیز بھی نہیں ہے۔“ یہ سلیم فرمادی ہے ہی کہ مہر کی زائد مقدار شرعی نقطہ نظر سے پسندیدہ چیز نہیں۔ تو اس سے صاف ظاہر ہوا کہ زائد مقدار مہر کے ناپسندیدہ ہونے کے متعلق الیسی نصوص موجود ہیں جو اس کی ناپسندیدگی پر دلالت کرتی ہیں اور جب کسی مباح کے متعلق بعض شرعی وارد ہو تو بقول تبصرہ نگار کے وہ مباح شرعی کہلاتا ہے۔ اور اس کا تبدل جائز نہیں۔ (مسلسل)